

# YUHANA

## ka letere flanan min sebe

### Kitabu faamucogo

Nin letere sebebaga ye Yuhana ye. (Aw ye letere folo daminakumaw fle.) Nka a k'a yere tɔgo la ko «cekɔɔba» (1.1).

A ko: «Ne le be nin letere sebera; Ala ka ne Balemamuso min panawoloma, ne b'a cira ale le ma, ale ni a denw.» An be se k'a fo ko o kuma kɔɔ ye ko a be nin letere sebera lanabagaw be le koson.

Nin letere ka surun, sabu sura kelen dɔɔn lo, nka a kumaw nafa ka bon. Yuhana b'a jini lanabagaw fe ko o ye jɔɔn kanu, ka ban cira faninyafɔbagaw ta karan ma.

### Kitabu kɔɔkɔw

Kitabu daminakumaw (1–3)

Can ni kanuya (4–6)

Karamɔgo faninyafɔbagaw (7–11)

Kuma laban (12–13)

### Yuhana ta fori

**1** <sup>1</sup>Ne min ye lanabagaw ta jenkuru Cekɔɔba<sup>a</sup> ye, ne be nin sebe ci ne Balemamuso<sup>b</sup> ma, Ala ka min panawoloma, a ni a ta denw; ne be aw kanu can ra, nka ne dɔɔn te aw kanu; minw be ka Ala ta can lon, olugu be be aw kanu <sup>2</sup>can koson; o can be an jusukun na, a fana bena to an fe wagati be.

<sup>3</sup>Ayiwa, Fa Ala, ani Den\* min bɔra Fa Ala ra, Yesu Kirisita, o ye neema ni hina ni hera ke an ye, janko an ye to a ta can kan, ani a ta kanuya ra.

### Lanabaga be tagama can ni kanuya le ra

(Yuhana folo 4.1–6; 2.18–23; 5.1–3)

<sup>4</sup>Ne k'a ye ko i ta den dɔw be tagama can sira kan, ka kɔɔ ni Fa Ala ta cifonin ye; o ko ka ne jusu diya kosebe! <sup>5</sup>Ayiwa, sisan, ne Balemamuso, ne te cikura fɔra i ye; nka ne bena min fo k'a gbeleya i ma, o ci le fɔra an ye kabini a damina ra, ko an ye jɔɔn kanu. <sup>6</sup>Ala ka ci minw fo, ni an be o sira tagama, o le ye kanuya ye. Aw ka kan ka tagama ka kɔɔ ni o cifonin le ye, i n'a fo a fɔra aw ye cogo min na kabini a damina ra. O cifonin kun ye ko an ye tagama kanuya ra.

<sup>7</sup>Mɔgolafiribaga caman be dunuɔa kɔɔ sisan; olugu te son ka lo a ra ko Yesu Kirisita nana ke adamaden ye. O mɔgow le ye mɔgolafiribagaw ye, ani Kirisita kerebagaw\*. <sup>8</sup>O koson aw ye aw yere kɔɔsi, janko aw kana na bɔn aw ta baara tɔn ra, nka aw ye a baraji dafanin sɔɔ.

<sup>9</sup>Mɔgo o mɔgo te to Kirisita\* ta karan kan, fo a be a yere ta fara a kan, Ala te o tigi fe; nka mɔgo min be to o karan kan, Fa Ala be o tigi fe, Den min bɔra Ala ra, o fana be o tigi fe.

<sup>10</sup>Ni mɔgo o mɔgo ka na aw fe, ni a ma na ni nin karan ye, aw kana o tigi ladon aw ta so; aw kana a fo.

<sup>11</sup>Sabu ni mɔgo min k'a fo, a kera i n'a fo o tigi nin be a ta kewalejuguw ra.

### Kuma laban

<sup>12</sup>Ayiwa, kuma caman belen be ne fe k'a fo aw ye, nka ne tena o be ke seberi ye. Ne b'a miiri ko ne bena taga aw fe yi, an ye taga kuma da ni da, janko an ta jɔɔn ye ke jɔɔn dafanin ye.

<sup>13</sup>Ayiwa, Ala ka i Balemamuso min panawoloma yan fana, ale ta denw be i fo.

---

<sup>a</sup>1.1 Cekɔɔba: O ye Yuhana yere ye. Ale le kera lanabagaw ta cekɔɔba ye.

<sup>b</sup>1.1 Balemamuso: Dɔw b'a miiri ko Balemamuso tɔgo lara lanabagaw ta jenkuru le ra; Balemamuso ta denw ye lanabagaw ye.